



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

திருவிருந்து ஞாயிறு ஆராதனை / Holy Communion Sunday
2nd ஜூன் / June 2024

✠ ஆராதனைக்கு அழைப்பு Call to Worship	திரு. டேனி ஜாய்சன் Mr. Danie Joyson
மௌன தியானம் Silent Meditation	
இறைவணக்கப்பாடல் Introit	பாடகர் குழு Choir
ஜெபம் Prayer	திரு. டேனி ஜாய்சன் Mr. Danie Joyson
✠ தொடக்க பாடல் Opening Song	சபையார் இணைந்து Congregation

எப்போதும், இயேசு நாதா

- | | |
|---|--|
| 1. எப்போதும், இயேசு நாதா,
உம்மைப் பின்பற்றுவேன்
என்றே தீர்மானமாக
நான் வாக்குக் கொடுத்தேன்:
நீர் என்னைத் தாங்கிக் காப்பீர்,
அப்போது அஞ்சிடேன்;
முன்சென்று பாதை காட்டும்,
நான் வழி தவறேன். | 3. ஆங்காரம் சுய சித்தம்
தகாத சிந்தையால்
மா கலக்கம் உண்டாகி
நான் தடுமாறினால்,
நீர் பேசும் அருள் நாதா,
கொந்தளிப்படங்கும்;
உம் நேச சத்தம் கேட்டு
என் ஆவி மகிழும். |
| 2. பூலோக இன்பம் செல்வம்
வீண் ஆசாபாசத்தால்,
என் ஆத்மா மயங்காமல்
தெய்வீக பலத்தால்
நீர் துணைநின்று தாங்கும்,
என் அருள் நாயகா?
தீங்கணுகாமல் காரும்,
மா வல்ல ரட்சகா. | 4. 'பின்பற்றினால் விண் வீட்டில்
பேரின்பம் பெறுவீர்,'
என்றே உம் சீஷர் நோக்கி
நீர் வாக்கு அளித்தீர்;
அவ்வருள் வாக்கை நம்பி
இவ்வேழை அடியேன்
"இதோ பின்செல்வேன்," என்று
பிரதிக்கை பண்ணினேன். |

✠ பொதுவான பாவ அறிக்கை
(திரையில்)
Prayer of Confession (On screen)

சபையார் இணைந்து
Congregation

சர்வ வல்லமையும் மிகுந்த இரக்கமுமுள்ள பிதாவே, தப்பிப்போன ஆடுகளைப் போல நாங்கள் உம்முடைய வழிகளை விட்டு வழுவி அலைந்து போனோம். எங்கள் இருதயத்தின் யோசனைகளுக்கும் விருப்பங்களுக்கும் மிகவும் இணங்கி நடந்தோம். உமது பரிசுத்த கற்பனைகளுக்கு விரோதமாய் குற்றஞ் செய்தோம். செய்யத் தக்கவைகளைச் செய்யாமல், செய்யத் தகாதவைகளைச் செய்து வந்தோம். எங்களுக்குச் சுகமே இல்லை. ஆனாலும் ஆண்டவரே, தேவரீர் எங்கள் கர்த்தராகிய இயேசு கிறிஸ்துவின் மூலமாய் மனிதருக்கு அருளிச்செய்த வாக்குத் தத்தங்களின்படியே, நிர்ப்பாக்கியமுள்ள குற்றவாளிகளாகிய எங்களுக்கு இரங்கும். தப்பிதங்களை அறிக்கையிடுகிற எங்கள்மேல் பொறுமையாயிரும். பாவத்தினிமித்தம் துக்கப்படுகிற எங்களைச் சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த நாமத்துக்கு மகிமை உண்டாகும்படி, நாங்கள் இனித் தேவபக்தியும் நீதியும் தெளிந்த புத்தியும் உள்ளவர்களாய் நடந்து வர, இயேசு கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.

✠ அப்போஸ்தலருடைய
விகவாசப் பிரமாணம்
(பாடலாக) (திரையில்)

சபையார் இணைந்து
Congregation

The Apostle's Creed (On screen)

உலகும் வானும் செய்தாளும் ஒப்பில் சர்வ வல்லவராய் இலகு மருளாம் தந்தையாம் எம்பிரான்றனை நம்புகிறேன்.
அவரொரு பேறாமைந்தனுமாய் ஆதிமுதலெங் கர்த்தனுமாய் தவறிலேசுகிறிஸ்துவையும் சந்ததமே யான் நம்புகிறேன்.
பரிசுத்தாவி அருளதனால் படிமேல் கன்னிமரியிடமாய் உருவாய் நரர் அவதாரமாய் உதித்தாரெனவும் நம்புகிறேன்.
பொந்து பிலாத்திபதி நாளில் புகலரு பாடுகளையேற்றி உந்துந் சிலுவையறையுண்டு உயிர்விட்டாரென நம்புகிறேன்.
இறந்தே அடங்கிப்பாதாளம் இறங்கி மூன்றாந் தினமதிலே இறந்தோரிட நின்றே உயிரோ டெழுந்தாரெனவும் நம்புகிறேன்.
சந்ததமோட்சம் எழுந்தருளிச் சருவ வல்ல பரனான எந்தை தன்வல பாரிசமேயிருக்கின்றாரென நம்புகிறேன்.
உயிருள்ளோரை மரித்தோரை உத்தமஞாயந் தீர்த்திடவே ஜெயமாய்த் திரும்ப வருவாரெனச் சிந்தையார நம்புகிறேன்.
பரிசுத்தாவியை நம்புகிறேன் பரிசுத்தமாபொதுச் சபையும் பரிசுத்தர்களின் ஐக்கியமும் பரிவாயுண்டென நம்புகிறேன்

பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

இறையாசனத்தண்டை வருகை / APPROACHING GOD'S THRONE

சிறுவர்க்கான ஜெபம் Prayer for Children	மறைதிரு. விஜய் ஜோஸப் Rev. Vijay Joseph
ஸ்தோத்திர & ஆயரின் ஜெபம் Thanksgiving & Pastoral Prayer	மறைதிரு. விஜய் ஜோஸப் Rev. Vijay Joseph
கர்த்தருடைய ஜெபம் (பாடலாக) (திரையில்) Lord's prayer (On screen)	சபையார் இணைந்து Congregation

பரமண்டலங்களில் வீற்றிருக்கும்

பரமண்டலங்களில் வீற்றிருக்கும் பரம பிதாவே எந்நாளும் பரிசுத்தப்படுக உம் நாமம் பரிவுடன் வருக உம் ராஜ்யம்	நன்னயம் போல் எம் பிழை மன்னியும்
பரலோகத்தில் உமது சித்தம் பண்புடன் செய்ய படுவதுபோல் தரணியில் உமது சித்தமுமே தவறாது செய்ய படுக சதா	தேவே சோதனை கெமை விலக்கி தீமையினின்றெம்மை இரட்சியுமே மேவும் ராஜ்யம் வல்லமை மகிமை
அன்றன்றுள்ள எம் ஆகாரம் அன்புடன் எங்களுக்கீந்தருளும் நன்றயனார் கடன் யாவும் மன்னியும்	மிகவும் உமதென்றுமே ஆமென்....

இறைவனுக்கு அளித்தல் / GIVING TO GOD

✠ காணிக்கை பாடல் Offertory Song (On Screen)	சபையார் இணைந்து Congregation
--	---------------------------------

என்னை மறவா இயேசு நாதா

என்னை மறவா இயேசு நாதா
உந்தன் தயவால் என்னை நடத்தும்

1. வல்லஜீவ வாக்குத்தத்தங்கள்
வரைந்தெனக்காய் ஈந்ததாலே ஸ்தோத்திரம்
ஆபத்திலே அருந் துணையே

பாதைக்கு நல்ல தீபமிதே - என்னை

2. பயப்படாதே வலக்கரத்தாலே
பாதுகாப்பேன் என்றதாலே ஸ்தோத்திரம்
பாசம் என்மேல் நீர் வைத்ததினால்
பறிக்க இயலாதெவருமென்னை - என்னை

3. திக்கற்றோராய் கைவிடேனே
கலங்கிடரே என்றதாலே ஸ்தோத்திரம்
நீர் அறியா யாதும் நேரிடா
என் தலைமுடியும் எண்ணினீரே - என்னை

4. தாய் தன் சேயை மறந்து விட்டாலும்
மறவேன் உன்னை என்றதாலே ஸ்தோத்திரம்
வரைந்தீரன்றோ உம் உள்ளங்கையில்
உன்னதா எந்தன் புகலிடமே - என்னை

5. உன்னைத்தொடுவோன் என் கண்மணியைத்
தொடுவதாக உரைத்ததாலே ஸ்தோத்திரம்
அக்கினியின் மதிலாக
அன்பரே என்னைக் காத்திடுமே - என்னை

6. உனக்கெதிராய் எழும்பும் ஆயுதம்
வாய்த்திடாதே என்றதாலே ஸ்தோத்திரம்
பறந்திடுமே உம் நாமத்தில்
பரனே எனக்காய் ஜெயக்கொடியே - என்னை

7. என்னை முற்றும் ஒப்புவித்தேனே
ஏற்று என்றும் நடத்து வீரே ஸ்தோத்திரம்
எப்படியும் உம் வருகையிலே
ஏழை என்னைச் சேர்ந்திடுமே - என்னை

✠ பூலோகத்தாரே யாவரும் Doxology	சபையார் இணைந்து Congregation
-----------------------------------	---------------------------------

இறை வார்த்தைக்கு செவிமடுத்தல் / LISTENING TO GOD'S WORD

✠ திருமறைப் பாடம் ஆதியாகமம் 40 : 1 - 15, 23 Scripture Reading Genesis 40 : 1 - 15, 23	திருமதி. ஷீலா பிரின்ஸ் Mrs. Sheela Prince
அருளுரை Sermon	மறைதிரு. விஜய் ஜோஸப் Rev. Vijay Joseph



ஆயத்தப் பாடல் (திரையில்)
Preparatory Song (On screen)

சபையார் இணைந்து
Congregation

என் தேவன் என் வெளிச்சம்

என் தேவன் என் வெளிச்சம்
என்னை இரட்சிப்பவரும் அவரே
என் ஜீவனுக்கரணானவர்
நான் யாருக்கும் அஞ்சமாட்டேன்

1. தாயும் தந்தையும்
தள்ளிவிட்டாலும்
நல்ல இயேசென்னை சேர்த்துக்
கொள்வார்
என்னை அவர் நிழலில் வைத்துக்
காத்திடுவார்
மலைமேலேற்றி என்னை
உயர்த்திடுவார்

2. தீமை செய்கின்றவர்கள் எனக்கு
தீமை செய்ய விரும்புகையில்
தேவன் அருகில் வந்து என்னை
காத்து நின்றார்
என்னை பகைத்தவர்கள் உடனே
அழிந்தார்கள் .

3. என்மேல் யுத்தம்தான்
எழும்பினாலும் நான்
நல் நம்பிக்கையாயிருப்பேன்
என் நெஞ்சம் பயப்படாமல்
கர்த்தரிடத்தினில் நான்
அமைதியுடன் நாட்களை
கழித்திடுவேன்.

திருவிருந்து ஆராதனை
முறைமை (திரையில்)
Order of Holy Communion (On
screen)

மறைதிரு. விஜய் ஜோஸப்
Rev. Vijay Joseph

தேவ ஆராதனை புத்தகம், பக்கம் 104

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில்
உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ்
செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள
நித்திய தேவனே, நாங்கள் எக்காலத்திலும், எவ்விடத்திலும்
உமக்கு எஸ்தோத்திரம் செலுத்துகிறது தகுதியும் நீதியும்
எங்களுக்கு விசேஷித்த கடமையுமாயிருக்கிறது. ஆதலால்
துாதரோடும், பரம சபையனைத்தோடும் நாங்கள் உமது
மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர்,
பரிசுத்தர்,பரிசுத்தர், வானமும் பூமியும் உமது மகிமையால்

நிறைந்திருக்கின்றன; உன்னதமானவராகிய தேவரீருக்கே
மகிமை உண்டாவதாக என்று, இடைவிடாமல் உம்மை
ஸ்தோத்திரிக்கிறோம், ஆமென்.

போதகர் : சர்வ வல்லமையுள்ள தேவனே, எங்கள்
பரமபிதாவே, தேவரீர் எங்கள்மேல் உருக்கமாய் இரங்கி,
உம்முடைய ஒரே பேறான குமாரனாகிய இயேசுகிறிஸ்து
சிலுவையில் மரணமடைந்து எங்களை மீட்டுக்கொள்ளும்படி,
அவரைத் தந்தருளினீரே; அவர் சிலுவையிலே ஒரே தரம்
தம்மைத்தாமே ஏகபலியாக ஒப்புக்கொடுத்து, சர்வ லோகத்தின்
பாவங்களையும் நிவர்த்தி செய்வதற்கு நிறைவும், பூரணமும்,
போந்ததுமான பலியைச் செலுத்தினதுமல்லாமல், தமது
அருமையான மரணத்தை என்றைக்கும் நினைப்பூட்டும்
ஞாபகத்தை நியமித்து, தாம் திரும்ப வருமளவும் நாங்கள் அதை
அனுசரித்து வரும்படி தமது பரிசுத்த சுவிசேஷத்தில்
கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி
உமது குமாரனும் எங்கள் இரட்சகருமாகிய இயேசுகிறிஸ்து
கட்டளையிட்ட பரிசுத்த நியமத்தின்படி, நாங்கள் அவருடைய
பாடுகளையும், மரணத்தையும், உயிர்த்தெழுதலையும்
நினைவுகூர்ந்து, உமது சிருஷ்டி பதார்த்தங்களாகிய இந்த
அப்பத்தையும் திராட்ச ரசத்தையும் வாங்கும்போது, அவர்
மூலமாய் தெய்வசபாவத்துக்கு நாங்கள்
பங்குள்ளவர்களாகும்படி கிருபை செய்தருளவேண்டுமென்று
மிகவும் தாழ்மையாய் வேண்டிக்கொள்ளுகிறோம்.

அவர்தாம் காட்டிக்கொடுக்கப்பட்ட அன்று இராத்திரியிலே
அப்பத்தை எடுத்து, ஸ்தோத்திரம்பண்ணி, அதைப்பிட்டு,
சீஷர்களுக்குக் கொடுத்து நீங்கள் வாங்கிப் புசியுங்கள், இது
உங்களுக்காகக் கொடுக்கப்படுகிற என்னுடைய சரீரம் என்னை
நினைவுகூரும்படி இதைச் செய்யுங்கள் என்றார்

அப்படியே, இராப்போஜனம் பண்ணின பின்பு, அவர்
பாத்திரத்தையும் எடுத்து, ஸ்தோத்திரம்பண்ணி அவர்களுக்குக்
கொடுத்து; நீங்கள் எல்லாரும் இதிலே பானம்பண்ணுங்கள்; இது
பாவமன்னிப்புண்டாகும்படி உங்களுக்காவும்
அநேகருக்காகவும் சிந்தப்படுகிற புது உடன்படிக்கைக்குரிய
என்னுடைய இரத்தம்; இதைப் பானம்
பண்ணும்பொழுதெல்லாம், என்னை நினைவுகூரும்படி
இதைச் செய்யுங்கள் என்று திருவுளம்பற்றினார். ஆமென்.

